



اور تم میں ایک جماعت ایسی ہونی چاہیے جو ان کی طرف ہلے
اور اچھے کام کرنے کا حکم دے اور برے کاموں سے منع کرے
یہی لوگ سہاوت ہائے اعلیٰ ہیں ————— (آیت ۲۵)

معرکہ مکہ مکرمہ

شیخ الاسلام علامہ شبیر احمد عثمانی رحمہ اللہ
کی ایمان افروز تقریر
سلطان ابن سعود
کے دربار میں

حضرت مولانا قاضی محمد شمس الدین نقشبندی صاحب

صدیق ٹرسٹ

صدر دفتر پاکستان، ۴۴ کارزن ہسٹ نزد سیلیم ٹک کوٹہ، لاہور



صدر دفتر پاکستان، ۴۴ کارزن ہسٹ نزد سیلیم ٹک کوٹہ، لاہور

معرکہ مکہ مکرمہ

از حضرت مولانا قاضی محمد شمس الدین نقشبندی صاحب



فقیر نے یہ مضمون بغور پڑھا اور فقیر کو بہت پسند آیا ہے، یہی مسدک فقیر کے اساتذہ مشائخ کا تھار جمہم اللہ تعالیٰ! اللہ تعالیٰ جناب قاضی محمد شمس الدین صاحب کو جزائے خیر دے کہ انہوں نے کافی محنت سے یہ مضمون پرانی تحریروں سے ڈھونڈ نکالا اور پھر نئی ترتیب سے نوک پلک درست کر کے ذی علم حضرات کے سامنے پیش کیا۔ جو ایک قیمتی تحفہ ہے۔ اس مضمون کی عام اشاعت ہونی چاہیے اور اسلامی دینی اخباروں، رسالوں کو اس قیمتی مضمون کو اپنے اپنے مجلات میں جگہ دینی چاہیے۔ — فقط فقیر خان محمد عفی عنہ ساکن خاتقاہ سراجیہ کنڈیاں ضلع میانوالی

بِسْمِ اللّٰهِ الرَّحْمٰنِ الرَّحِیْمِ

۳۳ھ ہجری میں سلطان ابن سعود نے حجاز مقدس کی سرزمین پر قبضہ کر لیا اور حرمین شریفین کے جنت معلیٰ اور جنت بقیع کے مزاروں کے قے گرا دیئے۔ جس کی وجہ سے عام طور پر عالم اسلام کے مسلمانوں میں سخت ناراضگی پیدا ہو گئی تو سلطان نے ۳۴ھ ہجری کے موقع حج پر ایک مؤتمر منعقد کی۔ جس میں ہندوستان کے علماء کی طرف سے حضرت مفتی کفایت اللہؒ صدر جمعیت علماء ہند دہلی، حضرت علامہ شبیر احمد عثمانیؒ، علامہ سید سلیمان ندویؒ، مولانا محمد علی جوہرؒ، مولانا شوکت علیؒ اور کچھ دیگر علماء بھی شامل ہوئے۔

اس موقع پر سلطان ابن سعود
سلطان ابن سعود کی تقریر | نے تقریر کرتے ہوئے فرمایا:

(الف) ”چار اماموں کے فردعی اختلافات میں ہم تشدد نہیں کرتے لیکن اصل توحید اور قرآن و حدیث کی اتباع سے کوئی طاقت ہمیں الگ نہیں کر سکتی خواہ دنیا را ضنی ہو یا ناراض۔“

(ب) ”یہود و نصاریٰ کو ہم کیوں کافر کہتے ہیں؟ اس لیے کہتے ہیں کہ وہ غیر اللہ کی پرستش کرتے ہیں، لیکن ساتھ ہی یہ بھی کہتے ہیں کہ مَا نَعْبُدُ هُمْ اِلَّا لِيُقَرَّبُوْنَا اِلَى اللّٰهِ زُلْفٰی (یعنی ہم ان کی پوجا و عبادت اللہ تعالیٰ کے تقرب و رضا حاصل کرنے

کے لیے کرتے ہیں) تو جو لوگ بزرگانِ دین کی قبروں کی پرستش اور ان کے سامنے سجدے کرتے ہیں، وہ بُت پرستوں ہی کی طرح کافر و مشرک ہیں۔“

(ج) جب حضرت عمرؓ کو پتہ چلا کہ کچھ لوگ دادی حدیبیہ میں شجرۃ الرضوان کے پاس جا کر نمازیں پڑھتے ہیں تو حضرت عمرؓ نے اس درخت کو ہی کٹوا دیا تھا کہ آئندہ خدا نخواستہ لوگ اس درخت کی پوجا نہ شروع کر دیں۔“

سُطان کا مطلب یہ تھا کہ قُتے گرانا بھی درختِ رضوان کو کٹوانے کی طرح ہی ہے۔

ہندوستان کے تمام علمائے نے یہ طے کیا کہ ہماری طرف سے شیخ الاسلام حضرت علامہ شبیر احمد عثمانی دیوبندیؒ سُلطانِ سعود کی تقریر کا جواب دیں گے۔

مولانا عثمانیؒ کی ایمان افروز تقریر

مولانا عثمانیؒ نے پہلے تو اپنی شاندار پذیرائی اور مہمان نوازی کا شکریہ ادا کیا۔ اس کے بعد فرمایا :

(الف) ”ہندوستان کے اہل سنت علماء پوری بصیرت کے ساتھ تصریح کر کے کتابِ اشرار و سنتِ رسول ﷺ عَلَیْہِ وَاٰلِہٖ وَسَلَّم کے اتباع پر پورا زور صرف کرتے ہیں اور یہ بھی کہتے ہیں کہ

رسول اللہ صَلَّی اللہُ عَلَیْہِ وَاٰلِہٖ وَسَلَّم کے مکمل اتباع میں ہی سہمیائی ہے لیکن کتاب اللہ اور سنت رسول اللہ کے مواقع استعمال کو سمجھنا ہر کس و نا کس کے بس کی بات نہیں۔ اس کے لیے صاحب رائے اور صحیح اجتہاد کی اشد ضرورت ہے۔

① حضور صَلَّی اللہُ عَلَیْہِ وَاٰلِہٖ وَسَلَّم نے حضرت زینبؓ سے نکاح فرمایا اور اس بات کا بالکل خیال نہ رکھا کہ دنیا کیا کہے گی دوسری طرف خانہ کعبہ کو گرا کر بنائے ابراہیمی پر تعمیر کرنے سے نئے نئے مسلمانوں کے جذبات کا لحاظ کرتے ہوئے آپؐ رک گئے تاکہ دنیا والے یہ نہ کہیں کہ محمدؐ نے خانہ کعبہ ڈھادیا۔ دونوں موقعوں کا فرق حضورؐ کے اجتہاد مبارک پر موقوف ہے۔

② اللہ تعالیٰ نے حکم دیا: جَاهِدِ الْكُفَّارَ وَالْمُنَافِقِينَ وَاعْلِظْ عَلَيْهِمْ۔ (یعنی کفار و منافقین سے جہاد کرو اور ان پر سختی کرو) ایک طرف تو اس حکم خداوندی کا تقاضا ہے کہ کفار و منافقین کے ساتھ سختی کی جائے اور دوسری طرف آپؐ نے رئیس المنافقین عبداللہ بن ابی کی نماز جنازہ پڑھادی پھر صحابہؓ نے عرض کیا کہ منافقین کو قتل کر دیا جائے۔ مگر آپؐ نے بات منظور نہ فرمائی۔ خَشْيَةً اَنْ يَقُولَ النَّاسُ اَنَّ مُحَمَّدًا اُيْقِلْتُ اَصْحَابَهُ (یعنی اس اندیشہ کے پیش نظر کہ لوگ یہ نہ کہنے لگیں کہ محمدؐ (صَلَّی اللہُ عَلَیْہِ وَاٰلِہٖ وَسَلَّم) اپنے ساتھیوں

کو قتل کرتے ہیں۔ حالانکہ یہ دونوں باتیں **وَاعْلَظْ عَلَيْهِمْ** سے بظاہر مطابقت نہیں رکھتیں تو اس فرق کو سمجھنے کے لیے بھی مجتہدانہ نظر کی ضرورت ہوتی ہے جو ہما دشما کے بس کی بات نہیں اور ایسے مواقع پر فیصلہ کرنے کے لیے بڑے تفقہ اور مجتہدانہ بصیرت کی ضرورت ہوتی ہے کہ نص کے تقاضے پر کہاں عمل کیا جائے گا اور کس طرح عمل کیا جائے گا۔ یہ تفقہ اور اجتہاد کی بات ہے۔

(ب) سجدہ عبادت اور سجدہ تعظیم کا فرق بیان کرتے ہوئے مولانا عثمانیؒ نے فرمایا:

و اگر کوئی شخص کسی قبر کو یا غیر اللہ کو سجدہ عبادت کرے تو وہ قطعی طور پر کافر ہو جاتا ہے لیکن یہ ضروری نہیں کہ ہر سجدہ سجدہ عبادت ہی ہو جو شرک حقیقی اور شرک جلی ہے، بلکہ وہ سجدہ تحیت بھی ہو سکتا ہے جس کا مقصد دوسرے کی تعظیم کرنا ہوتا ہے اور یہ سجدہ تعظیمی شرک جلی کے حکم میں نہیں ہے۔ ہاں ہماری شریعت میں قطعاً ناجائز ہے اور اس کے مرتکب کو سزا دی جاسکتی ہے، لیکن اس شخص کو مشرک قطعی کہنا اور اس کے قتل اور مال ضبط کرنے کو جائز قرار نہیں دیا جاسکتا۔ خود قرآن پاک میں حضرت آدم علیہ السلام کو فرشتوں کے سجدہ کرنے اور حضرت یوسف علیہ السلام کو ان کے بھائیوں اور

والدین کے سجدہ کرنے کا ذکر موجود ہے اور مفسرین کی عظیم اکثریت نے اس سجدہ سے معروف سجدہ (زمین پر ماتھا رکھنا) ہی مراد لیا ہے اور پھر اس کو سجدہ تعظیمی ہی قرار دیا ہے۔ بہر حال اگر کوئی شخص کسی غیر اللہ کو سجدہ تعظیمی کرے تو وہ ہماری شریعت کے مطابق گنہ گار تو ہوگا، لیکن اسے مشرک، کافر اور مباح الدم والمال قرار نہیں دیا جاسکتا۔ اور اس بیان سے میرا مقصد سجدہ تعظیمی کو جائز سمجھنے والوں کی وکالت کرنا نہیں بلکہ سجدہ عبادت اور سجدہ تعظیمی کے فرق کو بیان کرنا ہے۔ رہا مسئلہ قبوں کے گرانے کا اگر ان کا بنانا صحیح نہ بھی ہو تو ہم قبوں کو گرا دینا بھی صحیح نہیں سمجھتے۔ امیر المؤمنین ولید بن عبدالملک عبثی (اموی) نے حاکم مدینہ حضرت عمر بن عبدالعزیز عبثی کو حکم بھیجا کہ امتہات المؤمنین کے حجرات مبارکہ کو گرا کر مسجد نبوی کی توسیع کی جائے۔ اور حضرت عمر بن عبدالعزیز عبثی نے دوسرے حجرات کو گراتے ہوئے ام المؤمنین حضرت عائشہ صدیقہ رضی اللہ تعالیٰ عنہا کا حجرہ بھی گرا دیا۔ جس سے حضور صلی اللہ علیہ وسلم، حضرت صدیق اکبر اور حضرت فاروق اعظم رضی اللہ عنہما کی قبریں ظاہر ہو گئیں تو اس وقت حضرت عمر بن عبدالعزیز اتنے روئے کہ ایسے روتے کبھی نہ دیکھے گئے تھے۔ حالانکہ حجرات کو گرانے کا حکم بھی خود

ہی دیا تھا۔ پھر سیدہ عائشہؓ کے حجرے کو دوبارہ تعمیر کرنے کا حکم دیا اور وہ حجرہ مبارکہ دوبارہ تعمیر ہوئی۔

اس بیان سے میرا مقصد قبروں پر گبنڈ بنانے کی ترغیب دینا نہیں بلکہ یہ بتانا مقصود ہے کہ قبورِ اعظم کے معاملے کو قلوب الناس میں تاثیر اور دخل ہے جو اس وقت حضرت عمر بن عبدالعزیزؓ کے بے تحاشا رونے اور اس وقت عالم اسلام کی آپ سے ناراضگی سے ظاہر ہے۔

(ج) حضرت عمرؓ نے درخت کو اس خطرہ سے کٹوا دیا تھا کہ جاہل لوگ آئندہ چل کر اس درخت کی پوجا نہ شروع کر دیں بیعت رضوانؓ سہ ہجری میں ہوئی تھی اور حضور علیہ السلام کا وصال پُر ملال سالہ ہجری میں ہوا۔ آپ کے بعد خلیفہ اول کے عہدِ خلافت کے اڑھائی سال بھی گزرے لیکن اس درخت کو کٹوانے کا نہ حضور علیہ السلام کو خیال آیا نہ صدیق اکبرؓ کو۔ ان کے بعد حضرت عمرؓ کی خلافت راشدہ قائم ہوئی۔ لیکن یہ بھی متعین نہیں ہے کہ حضرت عمرؓ نے اپنی دس سالہ خلافت کے کون سے سال میں اس درخت کے کٹوانے کا ارادہ کیا۔ گو حضرت عمرؓ کی صوابدید بالکل صحیح تھی لیکن یہ گبنڈ تو صدیوں سے بنے چلے آ رہے تھے اور اس چودھویں صدی میں بھی کوئی آدمی ان کی پرستش کرتا ہوا نہیں دیکھا گیا۔

(۵) رہا وہاں نماز پڑھنا، تو حدیث معراج میں آتا ہے۔ کہ جبرائیل علیہ السلام نے حضور علیہ السلام کو چار جگہ براق سے اتر کر نماز پڑھوائی۔ پہلے مدینہ میں اور بتایا کہ یہ جگہ آپ کی ہجرت کی ہے، دوسرے جبل طور پر کہ یہاں اللہ تعالیٰ نے حضرت موسیٰ علیہ السلام سے کلام فرمایا۔ پھر مسکن حضرت شعیب پر چوتھے بیت المحم پر جہاں حضرت عیسیٰ علیہ السلام کی ولادت ہوئی تھی۔

(نسائی شریف کتاب الصلوٰہ ص ۸۰ مطبع نظامی کانپور ۱۲۹۹ھ)

① پس اگر جبل طور پر حضور سے نماز پڑھوائی گئی کہ یہاں اللہ تعالیٰ نے حضرت موسیٰ علیہ السلام کے ساتھ کلام کیا تھا، تو جبل نور پر ہم کو نماز سے کیوں روکا جائے کہ جہاں اللہ تعالیٰ کی پہلی وحی حضور علیہ السلام پر آئی تھی۔

② مسکن شعیب پر حضور سے نماز پڑھوائی گئی تو کیا غضب ہو جائے گا جو ہم مسکن خدیجۃ الکبریٰ رضی اللہ عنہا پر دو نفل پڑھ لیں جہاں حضور علیہ السلام نے اپنی مبارک زندگی کے اٹھائیس نورانی سال گزارے تھے۔

③ جب بیت المحم مولد حضرت عیسیٰ علیہ السلام پر حضور علیہ السلام دو رکعت پڑھوائی جائیں تو اُمت محمدیہ کیوں مولد نبی کریم پر دو رکعت پڑھنے سے روکی جائے جبکہ طبرانی نے مقام مولد النبی صلی اللہ علیہ وسلم

كَوْا أَنْفُسُ الْبَقَاعِ بَعْدَ الْمَسْجِدِ الْحَرَامِ فِي مَكَّةَ مَكْرَمَہ
 میں مسجد حرام کے بعد مقام مولدِ نبی کریم علیہ التسلیم کو کائناتِ
 ارضی کا نفیس ترین ٹکڑا قرار دیا ہے۔

(۲) مسکنِ شعیبؑ پر حضرت موسیٰؑ نے پناہ لی تھی، تو اس جگہ
 آپ سے دو نقل پر ٹھوٹے گئے تو کون سی قیامت ٹوٹ
 پڑے گی جو ہم لوگ غارِ ثور جہاں حُضُورِ عَلَیْہِ السَّلَامؑ نے تین
 دن پناہ لی تھی، دو نقل پڑھ لیں۔

مولانا عثمانی ج کے اس

مفصل جواب سے شاہی

سُلطان ابنِ سعود کا جواب

دربار پر سناٹا چھا گیا۔ آخر سلطان ابنِ سعود نے یہ کہہ کر بات
 ختم کی کہ :

وہ میں آپ کا بہت ممنون ہوں اور آپ کے بیان اور
 خیالات میں بہت رفعت اور علمی بلندی ہے۔ لہذا
 میں ان باتوں کا جواب نہیں دے سکتا۔ ان تفصیل
 کا بہتر جواب ہمارے علماء ہی دے سکیں گے۔ ان سے
 ہی یہ مسائل حل ہو سکتے ہیں۔“